

# नकली पुदीन हरा के कारोबार का भंडाफोड़, एक गिरफ्तार

Bhojpur News in Hindi

[होम](#) » [बिहार](#)

डाबर कंपनी के कर्मचारियों की निशानदेही पर बरामद नकली पुदीन हरा की खेप की कीमत 1 लाख से अधिक बताई जा रही है.

- [NEWS18 BIHAR](#)
- [LAST UPDATED: OCTOBER 26, 2018, 7:11 AM IST](#)



न्यूज18 फोटो

बिहार के [भोजपुर](#) में नकली पुदीन हरा निर्माण के कारोबार का पुलिस ने भंडाफोड़ किया है. शाहपुर थाना के शाहपुर बाजार में पुलिस ने इस कार्रवाई में भारी मात्रा में पैकड नकली पुदीन हरा की शीशियां, निर्माण के लिए रखे पुदीन हरा के रैपर, खाली शीशियां और अन्य सामान भी बरामद किए हैं.

डाबर कंपनी के कर्मचारियों की निशानदेही पर बरामद नकली पुदीन हरा की खेप की कीमत 1 लाख से अधिक बताई जा रही है. मिली जानकारी के मुताबिक डाबर कंपनी के कर्मचारियों को शाहपुर क्षेत्र में नकली पुदीन हरा बनाने और बेचने की सूचना मिली थी. इसके बाद कंपनी कर्मचारियों की शिकायत पर पुलिस ने शाहपुर बाजार के एक परचून दुकान में कार्रवाई की.

पुलिस ने भारी मात्रा में नकली पुदीन हरा और अन्य सामग्रियों के साथ परचून दुकान के मालिक गोविंद धानुक को भी गिरफ्तार किया है. फिलहाल पुलिस बरामद नकली सामानों की जांच में लगी है.

Source: <https://hindi.news18.com/news/bihar/bhojpur-fake-pudin-hara-worth-one-lakh-seized-in-bhojpur-1561923.html>